

پښتو تذکرة الاولياء

د

سليمان ماكو

(۶۱۲ هـ ق تاليف)

سريزه، سمون او نښلونی

د

پوهاند عبدالحی حبيبي



پنځوس کاله پخوا زه د هلمند د ناوې د آدم خان په کلي کي، د زړو کتابو د پيدا کولو په اسره، د هغه ځای په ماجتو کي گرځيدم.

لرغونی حجری او د خاورو او گرزونو پکي طاقچی می پلټلې، چي ډیری زړی او ورستي پاني او کاغذونه به هلته، د خزدکو او خټکانو خوراک و.

دی سره شوړیدلو پانو ته چا له دی لاس نه وروی چی د زړو خطی او چاپ سوو قرآنو پانی به هم ورسره وی، او خلکو به په دی سبب چی د قرآن عظیم د څیرو او خوړینو سوو پانو بی احترامی و نه سی، دغه به یی په یوه زاړه نړیدلی قبر کی اچولی، یا به یی د ماجت په یوه گوبڼه طاقچه کی ایښوولی، چی د انسان یا حیوان تر پښو لاندی نه سی.

خلك ساده او نالوستی وو، نه پوهیدل، چی ښایی په دغو زړو گرز او دود وهلو پانو کی به د اسلافو د ارزښتمنو آثارو څخه، د کوم گټه وړ کتاب څو پانی هم وی.

هغه وخت زما د ځوانی ورځی وی، له یوه کلی څخه به بل کلی ته پلی تلم، اولکی به می

تښتې کښلې. چې گونډې داسې به څه لاس ته راځي، چې هغه د خوندې کڼه وړ وي.

په دغه تمه او هيله، يوه ورځ، په يوه ماجت کې پر يوه خطي دود وهلي د گرزو پکه، خزدکو خوړلي نسخه پيښ سوم. دا د حنفی فقه د فروعو د کنز الدقایق يوه د هند چاپ، بی سروپايه شوریدلي نسخه وه چې د پاڼو په منځ کې یی څلور پاڼی په يوه بل ډول پرتي وی، خو د خزدکو د تطاول وار لا نه و ور رسیدلي.

دا پاڼی دولس نیم سانتي متره پسرور او پنځلس سانتي متره اوږدوالی لری، خط یی بد او بی خونده نسخ، خو کله کله نستعلیق ته ورته دی. پر هغسی سپین کاغذ کښل سوی دی، چې په قندهار کې یی کوکانی کاغذ باله (ښایی خوقندی؟)

د مخو د لیکو عدد مختلف دی، مثلاً لومړی مخ ۱۶ لیکي، دریم مخ ۱۱ لیکي، څلرم ۹ لیکي، او آخر مخ ۱۲ لیکي لری.

په لومړی لیدنه دا ښکاره سوه چې دا پاڼی پښتو دی، او تر لومړی مخ دمخه چې کومه صفحه سپینه ده د متن په خط (هذا کتاب تذکرة اولیا) پر کښل سوی دی.

د دی خط او املا لوستنه زما له پاره ډیر سخت کار و، لس کاله دا پاڼی زما سره نالوستی پاته سوی. خو په ۱۳۲۰ ش کال چې ما د پښتانه شعراء لومړی ټوک چاپاوه نو می وکړای سواي چې دا پاڼی گرده ولولم، او د دغه کتاب د ۶۴ او ۶۵ مخ تر منځ، د اصلی پاڼو د عکسونو سره یو ځای، د پښتو ادبیاتو د پلټنی او گرویرنی ډگر ته را ووتلی.

د کتاب مولف سلیمان د بارک خان زوی، په قوم ماکو سابزی، د ارغسان اوسیدونکی و چې په ۶۱۲ هجری قمری کال یی دا د اولیاوو تذکره کښلی وه.

د سلیمان د تذکری د دغو څلورو پاڼو تاریخی او ادبی ارزښت له دی جهته ډیر دی، چې د پښتو نثر ډیره لرغونی نمونه موږ ته را سپاری، او بیا دری سوه کاله وروسته موږ د پیر روښان او اخوند درويزه مسجع نثرونه لرو، خو د سلیمان ماکو د نثر په توگه، بله پخوانی نسخه تر اوسه نلرو.

کله چې د دی تذکری دغه پاڼی پیدا سوی، هغه می په دی دا وروسته پنځوسو کلو کی پښتانه شعراء او د پښتو ادبیاتو تاریخ (دوهم ټوک) کی معرفی کړی، او نوری مقالی او څیړنی می هم پر خپری کړی، چې د هېواد په داخل او خارج کې د پوهانو د توجه وړ وگرزیدی.

اوس زما زلمی شاگرد، ښاغلی هیوادل همت وکی، او دغه سره پاشلی لیکنی او

يادونى يى سره را غونډى كړى چى دا دى اوس اصله لاس ته راغلى نسخه او د هغى نقل د متن په توگه، او زما حنى څيرنى او څرگندونى يى د مقدمى شرحو او تعليقاتو په توگه يو ځاى ورسره خپريږي.

زه د ښاغلى زلمى د دى زيار مننه كوم، او ده ته د پوهى او څيرنى د زياتوالى او توفيق غواړم، چى سبا ته په حقه زموږ ځاى ونيسى.

کابل، جمال مينه ۲۰۲۰، ۶۱
د پښتو خادم: عبدالحى حبيبي

سريزه



د پخوانو آريايانو او د اکثرو نورو اقوامو زاړه ادبي آثار منظوم وو او منثور يى پير لږ پاته دى.

ويدا او اويستا دواړه منظوم وو د سنسکرت زاړه کتب هم اکثر منظوم دى. نو له دى جهته د آريايى اقوامو د نظم تاريخ تر نثر دمخه دى. په دى کى هيڅ شک نسته، چى د ژبى اساس پر نثر ايښودل کيږي مگر څنگه چى بشر خپل پخوانى ادبي آثار په حافظه کى ساتله، او د ليک او تحرير فن لانه و ايجاد سوى نو د حافظى د ساتلو لپاره نظم تر نثر آسانه و او هر کله به د آريايى اقوامو ريشيانو (شاعرانو) خپل دينى او اجتماعى مطالب نظم کول، او حماسى شاعرانو به خپل جنگى او حماسى اشعار په منظوم ډول پېودل. د ويدا قديم آثار د دغو ريشيانو د قريحي نتايج دى، اوستا هم د زرتشت او د ده د اتباعو گيتونه او سندري دى، د زاړه يونان ايلياد او اوډيسه هم د هومر حماسى سرودونه دى.

د پښتو ژبى په ادبي تاريخ کى هم موږ ته تر اسلام را وروسته، لومړى منظوم اشعار لاس ته راغلى دى، او د قدماوو په دوره کى تر (۶۰۰ هـ ق) دمخه د کوم منثور اثر درک نه لرو، فقط هاشم سروانى (د سالو وږمه) يو کتاب راته معلوم دى، مگر منظوم اشعار خورا

ډیر دی چی لکه پخوانی آریایی متون سینه په سینه را نقل سوی، او وروسته په کتابو کی ضبط سوی، او تر موړ پوری را رسیدلی دی.

ځکه چی پښتو ژبه د قدیمو منظوماتو په شهادت موجوده وه، نو طبعاً به یی نثر هم درلود، مگر ښایی چی د لیک او تحریر د نه والی په سبب (نثر) نه وی ضبط سوی، او که څه هم و، هغه به د زمانی څپو وروسته وړی وی.

په دغه علت نو موړ د قدماوو په دوره کی تر (۶۰۰ ه ق) پوری د پښتو نثر نسو موندلای، او تر دغه وروسته د متوسطینو په دوره کی چی څلور پیری ده، د نثر نمونی لرو او نثر لیکونکی پښتانه پیژنو چی کتب یی تالیف کړی دی.

د مغلو تر تاراک دمخه یعنی تر (۶۰۰ ه ق) پخوا د پښتو ژبی ادبی مراکز، غور، هلمند، ارغنداو او د ترنک ورشو گانی وی، څنگه چی دغه مراکز د مغولو خونخورو لښکرو وران کړل او د مدنیت یوه بولگه یی نه پکی پرېښووه، نو ښایی چی د پښتو ډیر کتب او آثار هم ورسره تباہ سوی وی.

یو ټینگ دلیل سته چی د (۶۰۰ ه ق) په حدودو کی چی د نثر کومه نمونه موجوده ده، هغه ډیره پخه او متینه او خوږه ده، د یوی ژبی نثر چی دی درجی ته را رسیږی طبعاً یی باید دمخه ابتدایی مراحل طی کړی وی، څو د طفولیت له مراتبو څخه د رشد او پخوالی درجی ته راغلی وی.

نو له دی خبری څخه استدلال کوو، چی باید ډیر دمخه لا اقل دوی دری پیری پر پښتو نثر تیری سوی وی، څو د اوومی پیری متانت او پوځوالی یی میندلی وی.

له دی لنډو یادونو وروسته به زه د پښتو د لومړنی تر لاسه سوی نثر لیکوال در وپیژنم او بیا به یی په نثر او خصوصیاتو وږغیږم.

سليمان ماکو

د تذکرة الاولياء ليکوال

(۶۱۲ هـ ق)

د پښتو ژبې له پخوانو ليکوالو او نثر ليکونکو څخه چې تر اوسه معلوم سوي دي يو غټ او مقتدر ليکوال سليمان ماکو دی.

دی د بارک خان صابزی ماکو زوی دی، چې د قندهار په ارغسان کې اوسیده، د ماکو قبيله تر اوسه هم په لږ تعداد هوري اوسي، او په ابداليو (درانيو) کې شاملیږي. سليمان له دی قومه يو پوه ليکوال راوتلی دی، او د پښتونخوا په غرو او رغو کې يې سياحتونه کړي او د خپل عصر مشهور روحاني او ادبي رجال يې ليدلي دي.

دی پخپله وايي: چې په (۶۱۲ هـ) تللی وم او د پښتونخوا په غرو او رغو گرځیدم، او د لویانو مراقد می لیدل او پلټل، داسې ښکاری چې سليمان تر دغه مفید او ګټور سفر وروسته موفق سو چې د پښتو نوموړو بزرگانو په احوال کې يوه تذکرة الاوليا وليکي او د دوی ويناوی او اشعار په دی کتاب کې خوندي کړي. دا کتاب متاسفانه چې ټول اوس ورک دی، خو لومړی اووه مخه يې ما تر ۱۳۱۹ ش کال دمخه په قندهار کې وموندل او د هغو مخو عکسونه می د کابل په سالنامه او بيا په پښتانه شعراً لومړی ټوک کې خپاره کړل.

سليمان ماکو د پښتو يو پخوانی مورخ او نثر نويس دی، او د ده د نفيس او ګټور کتاب دغه څو مخه د پښتو ژبې او ادبي رجالو د تاريخ لپاره داسې مفید ثابت سول چې د ادب او پښتو تاريخ يې تر آېده مرهون دی.

سليمان ماکو مؤرخ

د سليمان تذکره د پښتو مشاهيرو او ادبي رجالو يو مفصل تاريخ دی چې د هر سړي احوال پکې بيانوي د هغه علمی او روحاني مقام ښیي، او بيا يې اشعار او ويناوی را نقلوي. د تذکری څو پاڼې چې پيدا سوي دي، دا ځینی معلومیري چې سليمان د پښتو مشاهيرو احوال په داسې ډول ليکله چې پلانی سړی څنگه ژوند کاوه، چيري اوسیده، پلار، نيکه او کورنی يې کومه او چيري وه؟ اوله هغه سړی څخه د خلکو په خوله او زړو کې کومه وينا او

کوم شعر پاته دی؟

دی په خپل سیاحت کی د کامرانو حضور ته رسیدلی دی او کوم مشاهیر چی مړه وه، د هغو مراقد یی موندلی او لیدلی دی او د تاریخی وقایعو په ضبط کی یی ډیر دقت کړی دی په دیباچه کی پخپله وایی:

په سن دوولس او شپږ سوه د هجری تللی وم او د پښتونخوا په راغو او کلیو گرځیدم او مراقد د اولیاوو او واصلینو می پتل او په هر لوری می کامران موندل او د دوی په خدمت کی خاکپای وم او هر کله په سلام ورته ولاړ چی له سفره په کور کښینستم او ټیاکی می وچاودلی د پښو بیا پاڅیدلم او له څښتنه می مرستون سوم چی احوال د هغو کامرانو وکارم او دوی چی هغه ویناوی پاته کړی دی او پښتانه یی لولی اوس.^۱

له دی څخه ښکاری چی سلیمان په تذکره کی خپل مشاهدات او د سیاحت لیدل سوی او کتل سوی معلومات کښلی دی، او لکه پاڅه مورخان د خپلو لیدلو او کتلو څخه حکایت کوی، او یا هغه روایت لیکي چی له پښتنو څخه یی په ټینگه اړویدلی دی.

د سلیمان تذکره د پښتو د پخوانو شاعرانو په احوال او آثارو کی زموږ یو پخوانی تاریخ او پوخ ماخذ دی هغه اووه مخه چی له دی تذکری څخه لاس ته راغلی دی د دغو شاعرانو احوال پکی سته: (۱) شیخ بیټنی (۲) ملکیار غرشین (۳) شیخ اسمعیل (۴) قطب الدین بختیار. دا خبره هم باید هیره نه کړو چی سلیمان د پښتو رجالو په تاریخ کی هغه سبک نه دی تعقیب کړی، هغه چی د شیخ عطار په تذکره الاولیا کی ټاکلی سوی و.

ځکه چی شیخ عطار یوازی د اولیاوو د زهد او تقوی حکایات سره را ټول کړی دی، مگر سلیمان د رجالو د ژوندانه احوال او د دوی اخلاق او کورنی او هم ادبی موقعیت ښیي او په دی ډول یو پوه سړی او سترگور مورخ ښکاری، نو د ده کتاب په حقیقت کی د تصوف کتاب نه دی بلکه د شعر او ادب یوه گرانې مجموعه ده.^۲

د سلیمان په عصر کی د پارسی ژبی تذکری لیکلی سوی دی چی مشهوری یی هغه د شیخ عطار تذکره الاولیا او بله د شاعرانو تذکره لباب الالباب ده چی محمد عوفی د (۶۱۸ هـ

^۱ تذکره الاولیا قلمی

^۲ کابل کالنی د ۱۳۱۹ کال گڼه د تاریخچه سبکهای اشعار پښتو مقاله او همدارنگه پښتانه شعراً لومړی ټوک، ۱۳۲۰

ش د ۶۵-۶۴ مخونو تر میخ د تذکره الاولیا عکسونه، کابل پښتو ټولنه.

ق) په حدودو کی کښلی ده، د شیخ عطار تذکره خو تاریخی ډول کورټ هیڅ نه لری، اما تر عطار دمخه کشف المحجوب د صوفیانو مقامات او ملفوظات او اخلاق او اقوال بیانوی خو لږ لږ تاریخی احوال هم لری، د سلیمان تذکره یو څه د علی هجویری غزنوی کتاب ته ورته ده.

اما لباب الالباب چی د پارسی ژبی د شاعرانو تذکره ده، هم د دوی احوال او دقیقانه تاریخی کوايف نه لری بلکه زیاته برخه یی د دوی د اشعارو په نمونو پکه کړی ده.

د سلیمان تذکره دا مزیت لری چی هم د رجالو اخلاق او احوال وایی او هم یی د کلام نمونی لری او هم د دوی روحانی مقامات او د تصوف برخه څرگندوی له دی جهته موږ د سلیمان تذکره د تذکره اولیاً او تذکره شعراً تر منځ یوه جامعه نسخه گڼو او سلیمان یو بصیر مدقق مورخ او تذکره نگار بولو.

تر سلیمان ماکو دمخه د پښتو ژبی کومه منثوره نمونه موږ ته نه ده معلومه، چی پخوا به د پښتو نثر څنگه و او څه سبک او ډول یی لاره، خو د سلیمان د نثر پوځوالی او متانت دا راته څرگندوی، چی د دغه عصر نثرونه به دغسی پاڅه وو او لکه د پارسی نثر چی هم په دغو غزنوی او غوری دورو کی متین او پوځ او خوږ و د پښتو نثر به هم ښه او د فصاحت اصولو ته نږدی و.

د سلیمان ماکو نثر که په تحلیلی سترگو ولیدل سی تر دغو درو عواملو لاندی یی نشو نما راته ښکاره کیری، او په هغه ادبی محیط کی چی دی نثر وجود موندلی و، هم دا دری عوامل موجود و.

۱- د پښتو ژبی خپل اثر چی سلیمان پښتون و او د پښتو ژبی ویونکی و. نو طبیعی ده، چی دغه عامل به د ده د نثر پر ادبی ښه او جوړښت پوره اثر درلود. او ښایی چی تر ده دمخه چی کوم نثاران موجود وو، د هغو د لیکولو سبک به هم پر ده دروند اثر لاره.

۲- په پارسی ژبه کی چی کوم لوی ادبی حرکت موجود و، او د سلیمان ماحول یی نیولی و، ضرور به یی د ده پر نثر هم اثر کړی وی.

۳- په دغه عصر کی پارسی نثر ښه رشد موندلی و، هم په غزنی او هم په خراسان او هم په هند کی خپل عروج ته رسیدلی و. تاریخ بیهقی او زین الاخبار او د محمد عوفی لباب الالباب او جوامع الحکایات تاریخ سیستان او بیا طبقات ناصری او نور کتب د دغه عصر

مهم منشور آثار دی، حَکّه چی پښتو هم د دغه ادبی چاپېر په منځ کی ژوند کاوه، نوی اغیزی هم طبیعی وی.

په دغه عصر کی عربی ادب او عربی ژبی هم پوره او بشپړ اثر کړی و. پخپله پارسی نثر هم په ابتدا کی تر دغه اثر لاندی نشو نما وکړه، او د (۵۰۰ هـ ق) په حدودو کی چی کوم پارسی منشور کتب ولیکل سوه، د عربی ژبی اغیزی پکی څرگندی دی، حَکّه چی پښتانه هم د عربی ثقافت سره په دغه زمانه کی پوره ارتباط لری، پر پښتو هم د عربی اثر سوی دی. د سلیمان ماکو په حیاتی محیط کی دغه دری سایقه موجود وو، چی هر یو پر ادبی تحول او د لیک او نثر پر پول باندی طبعا اثر کوی، او زه هم تر دغو درو عواملو لاندی د سلیمان نثر تحلیلوم.

(۱) د ده پښتو

د سلیمان نثر د پښتو ژبی له خوا دوه اړخه لری، چی دواړه هم په ادبی تدقیق او پلټنه کی خورا مهم دی. یو اړخ یی د ادا طرز او جمله بندی او د عباراتو تلفیق او سره نښلول دی، چی څنگه خپل مطالب ادا کوی، څنگه جملی لیکي، او د کلام عمومی سیاق او سباق یی څنگه دی؟

دوهم د ده د نثر کلمات او الفاظ او لغات څنگه دی؟ آیا د ده په پښتو کی هم لکه پخوانی شعراً حَیني متروک او مړه کلمات سته که یه؟ نو پخپله د پښتو ژبی له پلوه که د ده نثر وسپړل سی روان دی اغلاق او تعقید نه لری اوږدی او پیچلی جملی نه استعمالوی او د طبیعی مکالمی رنگ لری.

سلیمان د عباراتو په تلفیق او سره نښلولو کی استاد دی، او عبارات یی لنډ لنډ او واضح دی، جملی سره پریکوی او هری مبتداً ته بیل خبر ورکوی، د متعددو معطوفو مبتداوو د پاره په یوه خبره اکتفا نه کوی، او هم له دی جهته یی نثر وضاحت او سلاست لری. او جزیل کلام باله کیری.

د پښتو ژبی اصلی او طبیعی رنگ هم دغه دی، چی خبری یی پری پری وی، او هر کلام حَانه مستقل وی او ډیر معطوفات ونه لری، او یوه پر بله بار سوی جملی نه وی، چی پخوانی پارسی کی هم د نثر لیکلو مقبول سبک دغه و. مگر وروسته چی د مغولو د دوری ناوړه نثر

رواج سو، دغه وضاحت او جزالت او خوږ والی یی بایلود. لاندی د دواړو ژبو څخه مثالونه وگوری. د ابو الفضل بیهقی سره پریکړی او واضحی جملی: پس رسول بر پای خاست و منشور و نامه را بر تخت نهاد و امیر بوسه داد و بوسهل زوزنی را اشارت کرد تا بایستد و خواندن گرفت.^۳

د عطا ملك جوینی اوږده او سره نغښتلی معطوف عبارات چی څو قرنه تر بیهقی وروسته د مغولو د دوری په سبک لیکل سوی دی: به سبب تغییر روزگار و تاثیر فلك دوار و گردش گردون و اختلاف عالم بوقلمون مدارس درس مندرس، و معالم علم منطمس گشته و طبقه طلبه آن در دست لگد کوب حوادث پایمال زمانه غدار و روزگار مکار شدند، و به صنوف صروف فتن و صحن گرفتار، و در معرض تفرقه و یوار معرض سیوف آبدار شدند و در حجاب تراب متواری ماندند.^۴

په پخوانی پارسی کی د بیهقی او د ده معاصرینو لیک له طبیعی محاوری څخه لیری نه دی، اما د مغلو تر دوری وروسته اکثر لیکونه د محاوری له پوله دونی لیری دی چی فرق یی په لومړی نظر سړی ته ښکاری.

د سلیمان ماکو پښتو نثر هم د پارسی د پخی انشا رنگ لری. کوم نثر چی په غزنوی دوره کی له ۴۰۰ هـ ق نه تر ۵۰۰ هـ ق پوری مروج و. لاندی جملات د نمونی په پول د سلیمان ماکو له تذکری څخه راوړل کیږی:

نقل کاوه سی چی په روزگار د غازی شهاب الدین چی په بیللی کی هغه ستر واکمن تاتوبی ور وښانده او هوری مړ سو.^۵

خلاصه

د سلیمان نثر د عمومی محاوری څخه لیری نه دی، جملی یی پری پری دی، وضاحت لری، مقاصد لنډ لنډ ادا کوی، د یوی جملی خبر په بله پوری معلق نه پریږدی او ځینی هسی

^۳ تاریخ بهقی ص ۴۸

^۴ جهانکشی جوینی ج ۱ ص ۴.

^۵ د سلیمان ماکو تذکره.

زاره تعابیر او ادبی مصطلحات هم لری چی اوس نسته.

د مثال په ډول تناکي وچاودلی د پښو، چی مقصد یی په خپل مسکن کی آرام کول او هوسایی ده.

پیر زښت یی ووژل. چی په اوسنی اصطلاح له لومړیو دوو کلمو څخه یوه کافی ده، او دواړی نه وایو او دا زښت-زخت هغه د دری-پارسی سخت دی، چی د تاکید لپاره په سامانی او غزنوی پارسی کی پیر مستعمل و او اوس هم موږ په پښتو کی کله کله وایو مثلاً سخت یی وواهه. بل ځای وایی پر نری د ستن ږغو وه یعنی پر دنیا یی د روحانیت او ستانه توب آوازه وه، چی اوس نه د ستن او نه د ږغو کلمات سته او نه داسی تعبیر څوک کوی. ښایی چی دا د هغه وخت تعابیر وی، چی اوس له ژبی څخه وتلی او مهجور دی.

دغسی نور پیر کلمات په دی یو څو مخو کی مومو چی اوس یی په ژبه کی استعمال نادر دی او مړه گڼل کیږی مثلاً گروهیدل (گرویدن) مصدر پخوا موجود و، او د متقدمینو په دوره کی اصلی عنصر او ماده گروه د عقیدې معنی در لوده، لکه چی د شیخ رضی او نصر لودی په اشعارو کی د گروه کلمه راغلی ده، دلته د سلیمان ماکو په نثر کی د دی مادی څخه وگروهید په فعلی ډول راغلی دی، چی معنی یی گرویدن و عقیده کرد ده. دا کلمه په وروستیو ادباوو کی هم مستعمله وه، مثلاً خوشحال خان خټک وایی:

نه یی زړه په ما نرمیری نه گروهیری

خدایه څه می سړیکار شه له کافره

بمیا (بومیا) پخوا د رهبر او مرشد په معنی و، سلیمان لیکي: څو چه بمیا سو د وگریه

یعنی د عوامو رهنما سو، چی اوس دا کلمه متروکه او مړه ده.

دغسی دی: پارکی (قطعه شعر) ستر څښتن (خدای بزرگ) گڼون (شمار) کول (خاندان)

دښن (دشمن) جوبله (جنگ) او نور کلمات راوړی چی اوس نه دی مستعمل او اکثر دغه کلمات تر ۱۰۰۰ه پوری لا هم په شعری دیوانو کی لیدل کیږی اما له محاورې څخه وتلی دی.

۲- د پارسی اثر

د پارسی ژبی د نثر اثر هم د سلیمان په انشاء کی ښکاری او دا د محیط پوه

طبیعی اغیزه ده، چی ژبه هیڅکله ځان نسی ځنی ژغورلای، ځنی تراکیب او جملی د سلیمان

په نثر کی سته چی خاص د پارسی تراکیبو رنگ لری، مثلاً مضاف الیه دمخه کول، لکه: /او
تڼاکی وچاودلی د پښتو چی دغه باید داسی وی: د پښتو تڼاکی وچاودلی او نور دغسی تراکیب
چی د پارسی ژبی اثر پکی ښکاره دی.

سلیمان که څه هم د پارسی کلمات ډیر نه راوړی، او اکثراً پښتو سوچه الفاظ لیکي، خو
بیا هم د ده نثر د پارسی کلماتو له خلطه نه دی خالی او دغه محیطی اثر یی قبول کړی دی،
وگوری دی د روزگار کلمه کټ مټ هغسی استعمالوی، لکه د پارسی ژبی پاڅه پخوانی
لیکوال.

بیهقی لیکي: و به روزگار سلطان ماضی چون معدان والی مکران گذشته شد.

سلیمان وایی: په روزگار د غازی شهاب الدین چی پر کفر یرغل و. بل خای لیکي: په
روزگار د شیخ بیتنی کی د ده ورور سربین نومیده.

دغه نور خالص پارسی کلمات هم د ده په نثر کی سته، لکه درخواست، سپاس، درود،
خاکپای، خدای مهربان او نور... چی د پارسی ادبی اغیزی د سلیمان په نثر کی رانښی، او
دا اغیزی په یوه مشترک چاپیر کی د ژبو تر منځ یو طبیعی او حتمی امر دی، مخصوصاً د
پښتو او پارسی تر منځ چی له ټو رښنی څخه دوی اریایی ژبی دی.



۳- د عربی اثر

د سلیمان په نثر کی تر پارسی د عربی ژبی اثر هم ډیر او دروند ښکاری او د دی علت
همدا دی چی عربی په دغو وختو کی د پښتنو دینی او درسی ژبه وه، او که به چا له علمه
سره مینه درلوده، هغه طبعاً عربی زده کوله، ځکه علم یوازی په عربی ژبه کی و، او داسی هم
ښکاری چی سلیمان یو متدین او تصوف ته مایل او د دینی علومو طالب سړی و، ځکه چی
دغه ټول په عربی و نو به سلیمان عربی کتب لوستلی وی، او د ده د حیات په ځاپیر کی به د
عربی ادبی او دینی او تصوفی اثر خورا کک او هم ډیر و.

د عربی اثر یوازی په پښتو نثر کی نه دی، بلکه د سامانی او غزنوی دوری د پارسی نثر
په شهکارونو لکه د بلعمی تاریخ او تفسیر طبری او د بیهقی تاریخ آل سبکتگین او نورو ټولو
کی د عربی نثر هسی واضح او ښکاره اثرونه لری، او د پارسی په نثر کی په څرگند ډول، نو
پښتو نثر خو له یوی خوا مستقیماً د عربی تر اثر لاندی و او له بلی خوا یی له پارسی نثره

استفاده کوله چی هغه هم د عربي له اغيزو څخه خالي نه و، نو له دغو دوو جهتو څخه د سليمان په نثر کې د عربي اثرونه خورا څرگند او ښکاره دي.

يو پښتون معاصر ليکوال د سليمان پر نثر هسي ليکي: "غټه خبره چې په دې نثر کې نظر ته راځي دا ده چې په دې کې عربي رنگ معلومېږي، جمله بندي او ادا د پارسي د عربي تاثير لاندې ده. زه دا نه شم ويلای چې هغه وخت گوندې د پښتو طبيعي آهنگ دغسې و، بلکه کيدې سې، چې پخپله سليمان د عربي تعليم يافته اوسې، نو ده چې د پښتو نثر ليکلی دی، طبعاً د عربي تر اثر لاندې راغلی دی. د سليمان په عربي تعليم باندې دا خبره دلالت کوي، چې د ده په نثر کې عربي الفاظ لکه قطب، قدوة الواصلين، مراقد او داسې نور شته، او صحيحه خبره دا ده چې په دغه وخت کې پرته له عربي څخه بله د تعليم ذريعه وه هم نه." دا چې موږ وويل چې د ده په نثر کې د عربي اثر معلومېږي، د لاندې جملو څخه ښه تر څرگنديږي:

۱. وایم حمد او سپاس د لوی خاوند.
 ۲. نقل کاندې چې شيخ بيتني هوسيد په غره د کسی باندې.
 ۳. سربې نه درلود زامن.
 ۴. خدای مهربان د اسماعيل په برکت سربې ته نصيب کړه دوني زامن چې تر وس تير سو گڼون د هغو.
 ۵. پکه سوه مزکه د پښتنخوا د دوی په کول.
- په پورته جملو کې د عربي رنگ څرگند دی. څوک چې د عربي سره آشنایي لري، هغوی پخپله پوهیږي زه نه غواړم چې د نحو او جمله بندي د اصولو په بیان چې یو رقم تحصیل د حاصل دی، خپل مضمون اوږد کړم هو دومره قدری به ووايم چې دغه جملې نن ورځ موږ په پښتو کې څه رنگ ادا کوو وگوري:
۱. د لوی خدای حمد او سپاس وایم.
 ۲. داسې نقل کاندې چې شيخ بيتني د کسی په غره اوسیده.
 ۳. سربې زامن نه درلودل.
 ۴. مهربان خدای د اسماعيل په برکت سربې ته دوني زامن ورکړه چې اوس د هغو گڼون تر وس تير شو.

۵. د دوی په کول د پښتونخوا زمکه ډکه شوه.^۱

اوس که موږ د سلیمان ماکو دغه څو جملې په غور وگورو نو په ټولو جملو کې فعل تر خپلو متعلقو مفاعیلو دمخه راغلی دی، چې دا د عربي اثر ښکاري، مثلاً که لومړۍ جمله په عربي وی نو به الحمد لله العظیم وی چې د پښتو جملې رنگ یې هم دغسې دی. او د عربي د تقلید اثر پکې ځلیری، او دا د عربي ژبې د جمله بندۍ تقلید له ۴۰۰ هـ ق څخه په پارسی کې هم مروج و، چې د بیهقي دا جملې یې ښه څرگندوي: امیر گرد بر گرد قلعه بگشت، جنگ جایها بدید، ننمود پیش چشمش و همت بلند و شجاعش آن قلعه و مردان بس چیزی. بل خای وایی: امیر نشاط شراب کرد، و ننمود بس طربی که دلش سخت مشغول بود. په پښتو جملو کې چې د سلیمان له نثر را واخستلی سوی، کټ مټ دغه اثر څرگند دی، لکه چې هم تاسې ته ښکاره سوه دغسې هم نقل کاوه سی یا هسې نقل کاندې د عربي اثر دی، چې لیکوالو به د عنعنې پر وخت راوړ او دا رسم هم په پښتو او هم په پارسی کې پاته سوی دی.

د سلیمان ماکو د نثر ممیزات

اوس هم چې د پښتو د لومړي نثر اساسي عناصر یعنې د پښتو او پارسی او عربي اغیزی وڅیړلی سوی یو څو مهم ادبي ممیزات هم لاندې ذکر کيږي، چې په دی نثر کې لیده سي.

۱. ایجاز

د سلیمان د نثر یو څرگند مزیت د جملو ایجاز دی، چې دغه ممیزه یې د پارسی له قدیمه نثره سره شریکه ده، تر غزنویانو دمخه تر (۴۰۰ هـ ق) پخوا د پارسی نثر نهایت مواجز او جملې یې لنډې دي، چې دی مطلب ته ما دمخه اشاره وکړه.

^۱ کابل کلنی ۱۳۱۹ ش کال ۳۴۲ مخ د مرحوم خادم لیک

۲. توصیف او توضیح

د سلیمان په نثر کی ځینی جملی داسی سته چي فقط د توصیف او ښو څرگندولو لپاره راوړلی سوی دی، دا مزیت د پارسی په سامانی سبک کی لږ و، خو د غزنوی دوری لیکوالو ښه پسی ډیر کړ او د مطلب د روښانولو لپاره یی ځینی پله پسی جملی راوړلی چی مقاصد ښه پسی واضح سی.^۷

د مثال په ډول: په *ویاله د ارغسان هوسیرم او په دی ځمکو پاییرم*. بل مثال: *شیخ بیتنی هوسید په غره باندی او هلته ډیره و*. بل مثال: *د دوی په خدمت خاکپای وم، او هر کله په سلام ورته ولاړ، چی په دغو مثالو کی دوهمی جملی د توضیح او توصیف لپاره راغلی دی.*

۳. د افعالو تکرار

د پارسی پخوانی لیکوال تر غزنوی دوری دمخه د هری جملی لپاره د فعل ذکر لازم کښی که څه هم یو فعل په جملو کی مسلسللاً تکرار لا هم سی د افعالو تکرار لکه وروسته چی یو ادبی عیب وگڼل سو، د سامانی عصر په نثر کی عیب نه و، بلکه د الفاظو تکرار او د جملو تکرار هم کیده، او دغه تکرار په اوستا او پهلوی ژبو کی هم و، چی پارسی ژبی ته راغلی و، او دا یو قدیم ادبی سنت گڼل کیده.^۸

د مثال په ډول رودکی د ځوانی د غاښو په صفت کی داسی وایی: *سپید سیم رده بود و در و مرجان بود، ستاره سحری بود و قطره باران بود*. چی بود څلور واره پکی تکرار سوی دی، یا مثلاً لکه دا جملی چی د (۳۶۰ هـ ق) د حدودو دی: *من خواستم که کتابی بنا کنم و هر چه شایسته اندرو یاد کنم... و بس قوتها شان پیدا کنم*.^۹ د سلیمان په نثر کی هم دغه د افعالو تکرار سته چی د قدیمو نثرو اثر دی او کله دونی ډیر افعال ذکر کوی چی په یوه لیکه کی څو مکرر فعلونه راوړی، د مثال په ډول: *بختیار په پښتو سندرۍ کرینه، اوبښی توبینه، خدای ته ناری کری غلبلی کری، پارکي لرینه*. و گوری پنځه فعله په یوه سطر کی سره یو ځای سوی دی، چی دوه کټ مټ تکرار هم دی.

^۷ سبک شناسی ج ۲ ص ۶۹

^۸ سبک شناسی ج ۲ ص ۵۵

^۹ الألبانیة عن حقایق الادویه، د ابو منصور علی هروی لیک

دلته باید دا هیر نه سی چه د ژبی دغه طبیعی او روان سبک ډیر ښه دی، او د افعالو د حذف او عطف ناروا دود وروسته رواج سوی دی، چی کله کله د کلام رنگ او خوند هم ور واوړی. موږ باید په اوسنی نثر کی دغه د افعالو د حذف بدعت رواج نه کړو، او د قدیم طبیعی او خوږ سبک پیروی وکړو.

۴. د روابطو حذفول

لکه دمخه چی مو وویل قدماوو د فعل تکرار عیب نه باله، او یو فعل یی مکرر هم د څو جملو په پای کی راوړ، خو تر (۴۰۰هـ ق) را وروسته په غزنوی دوره کی لیکوالو په مطعاطفو جملو کی په قرینه سره د ځینو روابطو حذف رواج کړ، او کلام ته یی ښه راز نوی بلاغت وباڅښه. د مثال په ډول د بیهقی په دی جملو کی *است* رابط فعل محذوف دی: *خیمه مسلمانی ملک است و ستون پادشاه و طناب و میخها رعیت.* وروسته ماند فعل دری ځایه حذف سوی دی *پس چون نگاه کرده آید، اصل ستونست، و خیمه بدان بپا بست و هر گه وی سست شد و بیفتاد نه خیمه و نه طناب و نه میخ.* هم چی باید داسی وای: *نه خیمه ماند، نه طناب ماند نه میخ ماند.*^{۱۰}

د سلیمان نثر لکه د تکرار افعال زور خاصیت چی لری دغسی هم د غزنوی دوری د پارسی رنگ پکی ښکاری، او اکثر افعال حذفوی، او له تکراره یی ځان ژغوری. د مثال په ډول: *وایم حمد و سپاس د لوی خاوند، او درود پر محمد مصطفی چی دی بادر د کونینو او رحمت د ثقلینو...* چی یو وایم له درو ده سره او بل دی له رحمته سره محذوف دی.

۵. د ترمیم حروف

د سلیمان د نثر یوه بله مهمه ممیزه دا ده چی د افعالو په پای کی د ترنم یو نون زیاتوی. او دا هغه خاصیت دی، چی وروسته د پیر روښان او درويزه په سبک کی خورا ډیر سوی او یو فنی رنگ یی موندلی دی، یعنی د مسجعو جملو په پای کی د ترنم یو نه زیاتیری. دا ترنم د پښتو لنډیو په آخرنیو سلایلونو کی عام دی، لکه خورینه، کوینه، راوړینه، د خوری، کوی، او راوړی حالی افعالو پر ځای. مثالونه: او سندری کرینه، یا اوښی تویوینه یا پارکی لرینه. چی دلته د کړی، تویوی، لری افعال کافی دی او (نه) زاید دی.

سجع او موازنه

پخوانو ليکوالو به کله په جملو کې د سجع او موازني په ډول کلمات راوړل چه د پارسي نثر په ساماني او غزنوي دوره کې دا رعايت لږ و، مگر وروسته چي فني نثر د عربي په تقليد پيدا سو، دا کار ډير مبتذل او عام سو. بيهقي هم کله داسي اشجاع لري، د مثال په ډول: *فصلی خوانم از دنيای فريبنده، بيک دست شکر پاشنده، و بديگر دست زهر کشنده.*^{۱۱} د سليمان نثر که څه هم مسجع نه دی خو لکه بيهقي او نور کله داسي موازن او مسجع کلمات لري او لکه چي وويل سوه، د افعالو په پای پوري يونه د ترنم لپاره نښلوي، چي مسجع هم سي دا جملې هم دغسي رنگ لري: *او مراقد اوليا او واصلينو مي پلټل او په هر لوري مي کاملان موندل.* يا په جوبله کې *ملکيار دا پارکي وويل، چي غازيان وپاريدل او په څير د زمريو ور توي سول.* دا د سليمان په نثر کې ځني داسي اثرونه نه سته چي د پارسي د ساماني او غزنوي دوري سره نژدې کيږي او کوم ادبي جريان چي تر ده دمخه دري څلور قرنه په منځني آسيا کې موجود و سليمان له هم هغه څخه متاثر ښکاري. اما دا زموږ استنتاج او څيړني چي فقط د ده د کتاب پر يوه څو مخو باندې سوي دي، په کامل ډول د هغه عصر د نثر عمومي مميزات نه سي ښوولای، البته که بل يو منشور اثر له دغه عصره، زموږ په لاس کې وای نو به مو د حتم او يقين په ډول څه ويلي وای. له دی جهته هم له دغه بحث او پلټني تکميل هغه وخت ته پريږدو، چي د پښتو نثر نوري زړي نموني پيدا سي. او ښايي چي دا کار زموږ آيندگان پای ته ورسوي. او دغه اوسني ارمانونه او منتج معلومات يا نقض کې يا تاييد.

د سليمان د نثر ځيني ناوړ ترکيبونه

تر اوسه موږ د سليمان د نثر ښيگړي در وښودلي، او د پارسي او عربي کومي اغيزي چي پکي ښکاري تحليل سوي. په دی نثر کې ځيني غوټه او سره نغښتلي عبارات او تراکيب هم سته چي ناوړ او غير متحسن ښکاري. ځکه د کتاب بشپړه نسخه نسته، او هم دا څو

پانی چی پیدا سوی دی په خورا بد خط دی، او سری نسی ویلای چی دغه تعقیدات او ناوړه تراکیب پخپله د مولف او که د ناسخ او لیکونکی تصرف یا سهو ده؟ موږ چی د دغو څو پاڼو شیاق او سباق ته گورو، ځکه چی د مولف نثر سهل روان او خوږ دی نو دا ویلای سو، چی دغه یو څو جملی او مغلق تراکیب به د ناسخ تصرف یا سهو وی.

دا لاندی تعابیر څرگند او خواږه او د بلاغت له اصولو سره سم په نظر نه راځی: موسی چی ستر پلار و د قطب تللی و له بختیارانو څخه او میشت و پر ایواد چی سند باله سی. لرغونی برخه زوی د موسی شیخ احمد ته لوی ستانه ورکړ سوی دی، د سنزر لاس ونيو وگروهید او پر نری د ستن ږغو وه.

متن

بسم الله الرحمن الرحيم

وايم حمد و سپاس د لوی خاوند او درود پر محمد مصطفی صلی الله عليه وسلم چی دی بادر د کونینو او رحمت د ثقلینو، لوی لوی رحمتونه دی وی د هغه استازی پر آل او یارانو چی دواړه جهانه په دوی دی روښان اما بعد زه غریب خاوری سلیمان زوی د بارک خان ماکو سابزی چی په ویاله د ارغسان هوسیرم او په دی محکو پایبرم، په سن دولس شپږ سوه د هجری تللی وم او د پښتنخا په راغو او کلیو گرځیدم او مراقد او اولیا او واصلینو می پلټل، او په هر لوری می کاملان موندل، او د دوی په خدمت کی خاکپای وم او هر کله په سلام ورته ولاړ.

چی له دی سفره په کور کی کښینستم او تناکي می وچاودلی د پښو، بیا پاڅیدلم او له څښتنه می مرستون سوم چی احوال د هغو کاملانو وکارم او د دوی چی هغه ویناوی پاته کړی دی او پښتانه به لولی اوس.

ذکر قدوة الواصلين شيخ مشايخ بيتني

چی د خدای په پیژندگلوی تر ټولو، لوی او بزرگ، نقل کاندی چی شیخ بیتنی هوسید په غره د کسی باندی او هلته پیره او ده به هر کله څښتن باله او روزه به و، په شپو به د خدای په عبادت بوخت و.

نقل هسی کاندی یارانو چی په روزگار د شیخ بیتنی کی د ده ورور چی سربن نومید، او پر شیخ هم خورا گران و، سربن نه درلود زامن او هر کله به ویل خپل ورور ته، بیتنی خپل زوی اسماعیل ورکاوه او لوی سو د سربن په کاله. خدای مهربان د اسماعیل په برکت سربن ته نصیب کړه دونی زامن چی اوس تر وس تیر سو گڼون د هغو، د اسماعیل مرقد مبارک واقع دی د کسی پر غره، چی زه هلته تللی وم.

نقل کاندی چی بیتنی سپین ږری سو، نو ده به هر کله څښتن ستایه، او رب ته به یی درخواست کاوه چی زما په کاله او د سربن او غرغشتی په کول کی برکت کنښوده، بادار قبول کړه د ده درخواست، او پکه سوه زمکه د پښتنخا د دوی په کول. نقل کاوه سی چی شیخ بیتنی به پیر تر پیر دا سندری لولی او د کسی غره کی به گرځیده په شپي:

لویه خدایه، لویه خدایه	ستا په مینه په هر ځایه
غر ولاړ دی درناوی کی	ټوله ژوی په ځاری کی
دلته دی د غرو لمنی	زموږ کیږدی دی پگی پلنی
دا وگری پیر کړی خدایه!	لویه خدایه، لویه خدایه!

دلته لږ زموږ اور بل دی	وور کورگی دی وور بورجل دی
مېنه ستا کی موږ میشته ږو	بل د چا په مله تله نه یو
هسک او مزکه نغښته ستا ده	د مړو وده، له تا ده
دا پالنه ستا ده خدایه!	لویه خدایه، لویه خدایه!

نقل کاوه سی چی په روزگار د غازی شهاب الدین چي پر کفر یرغل و، شیخ ملکیار چی د غرشین ستانه و هم ملگری و د شهاب الدین چی په پېلی کی هغه ستر واکمن ټاټوبی

وروبنانده، او هم هوری مړ سو.

نقل کاوه سی چی په جوبله کی مسلمانان تر شا ولاړه، او کفارو بری وکړ، لیری نه و
چی مسلمانان سی د کفارو په کتارو پینا، او دبنه بری وکړی، چی ناڅاپه شیخ ملکیار
راغی، او پر دبنن (یی) یرغل وکاوه او ډیر زښت (یی) ووژل.
نورو مسلمانانو هم د ملکیار تر اړخ توری وکښی او سره ومروړل (یی) دبننه. ستر
څښتن دوی ته په مړانه د شیخ ورکړه لو سوبه او بری چی پخوا هم نه و په برخه سوی د چا
هیڅکله، په هیڅ ځای کی په جوبله کی ملکیار دا پارکی وویل، چی غازیان وپاریدل، او په څیر
د زمرور توی سول:

اوس مو یرغل دی

څښتن مو مل دی

غازیانو گوری

ایواد د بل دی

څښتن مو مل دی

منگولی سری کری

دبنن مو پری کری

توری تیری کری

څه له به تښتو

څښتن مو مل دی



پر بری یونه

که ټینگ کرو زروونه

اسلام را څخه دی

څښتن مو مل دی

ټول شا و خوا سی

غازیانو راسی

د شهاب په ملا سی

څښتن مو مل دی

نقل کاوه سی چی شیخ ملکیار ستانه به تل تتله د شیخ اسماعیل ستر ستانه پارکی ویل

او ږغ به (یی) کاوه داشیخ د سرین زوی و:

چی ابلیس لعین ښکاره سی

تښته وکړه له ابلیسه

ټول نری توره تیاره سی

هلته ورکه پلوشه سی

غوڅ د پس په کتاره سی

سری وړان سی له ابلیسه

نوبی هلته ننداره سی

که هر چا ابلیس خرڅ کړ

که سږی ابلیس ته پر سو نو پر کور د ویر ناره سی

نقل کاوه سی چی بختیار می ستر ستانه و، له د نه څرگند سوی دی، هغه کرامات چی مو وگروهید او وویل موسی چی ستر پلار و د قطب تللی و له بختیارانو څخه او میشت و پر ایواد چی سند باله سی، لرغونی برخه زوی د موسی شیخ احمد ته لوی ستانه ورکړ سوی (و) د سنزر لاس (یی) ونیو وگروهید او پر نږی (یی) د ستن ږغو وه، او د خدای وگریه به (یی) را بلل په سمی څو چی بمیا سو د وگریه. بختیار په پښتو سندری کرینه، اوبنی تویوینه، خدای ته ناری کړی، غلبلی کړی، پارکی لرینه چی یو یی دا دی:

ویر می زړه سوری سوری کړ راته وگوره ملوکی!

په بیلتون کی دی وباسم له خوږ منه زړگی کوکی

راته وگوره ملوکی!

راته وگوره ملوکی!

د بیلتون اورونه بل دی هر گری می زړگی سوخی
لیونی یمه د مینی سوخم زه لکه پیلوخی

راته وگوره ملوکی!

راته وگوره ملوکی!

غورولی دی اوربل دی اور زما په زړگی بل دی
زه بختیار خاوری ایری شوم په اور سوی می کوگل دی

راته وگوره ملوکی!

راته وگوره ملوکی!

تعلیقات

د دی کتاب دغه څو پانی چی دمخه راوړل سوی، په هغو کی د شیخ بیټنی ذکر داسی سوی دی: نقل هسی کاندی یارانو چی په روزگار د شیخ بیټنی کی د ده ورور چی سربین نومید، او پر شیخ هم خورا گران و، سربین نه درلود زامن او هر کله به ویل خپل ورور ته، بیټنی خپل زوی اسماعیل ورکاوه او لوی سو د سربین په کاله. خدای مهربان د اسماعیل په برکت سربین ته نصیب کړه دونی زامن چی اوس تر وس تیر سو گڼون د هغو...^{۱۲}

نعمت الله هم دغه عنعنه په مخزن افغانی کی هسی لیکي: نقل است که سربین برادر کلان بیټنی مفلس بود و از سعادت فرزند هم محروم بود. روزی سربین به خانه برادر خود که شیخ بیټنی باشد آمده عرض کرد که ای برادر! دعا تو در باب جمیع خلائق مستجاب است در باب من توجه نمیفرمایی. حضرت شیخ بیت فرمود که یک پسر مرا ببر و پرورش نما... آخر الامر شیخ پسر خود اسماعیل را به برادر خود سربینی داد...^{۱۳} په دی ډول زموږ لمړی مورخ سلیمان ماکو قول خو تر نعمت الله څلور سوه کاله دمخه دی. مگر یو له بله ربط او نژدیوالی سره لری او دا ښکاره کوی چی تر زرم هجری کال مخکی هم د شیخ بیټنی له بابته پښتنو معنعن او مستند روایات درلودل.

د شیخ بیټنی نور روایات موږ ته نه دی معلوم او نه د ده د ژوند وخت مورخانو تصریح کړیدی. فقط له پتی خزانې له لیکونو څخه ښکاری چی اسماعیل د بیت نیکه زوی د خرنښبون معاصر و، دغه سړی په کال ۴۱۱ هـ ق مړ سوی دی، نو چی د اسماعیل د ژوند وخت د ۴۰۰ هجری حدود وی، ښایی چی پلار او اکا یی هم د ۳۵۰ هـ په حدودو کی ژوندی وی.

د شیخ بیټنی اشعار

د پښتو په پخوا نو اشعارو کی د شیخ بیټنی یو مناجات ډیر قیمیتی دی، او دا ادبی ټوټه سلیمان ماکو پخپله تذکره کی هسی راوړی: نقل کاندی چی شیخ بیټنی سپین پیری

^{۱۲} د سلیمان ماکو تذکره الاولیا

^{۱۳} مخزن افغانی قلمی

سو، نو ده چی هر کله څښتن ستایه، او رب ته به یی درخواست کاوه چی زما په کول او سرین او غرغښت په کول برکت کنښیرده، بادر قبول کړ د ده درخواست، او پکه سوه ځمکه د پښتونخوا د دوی په کول. نقل کاوه سی چی حضرت شیخ بیتنی به پیر تر پیره دا سندری ولولی او د کسی غره کی به گرزیده په شپې:

لویه خدایه، لویه خدایه! ستا په مینه په هر ځایه

لکه چی وویل سوه، دا شعر د ۳۵۰ په حدودو اړه لری، او له الفاظو او کلماتو یی هم دغه مطلب ښکاری هغه لغات او کلمات چی پکی راغلی دی، اوس ځینی په دغو معناوو مړه دی، مثلاً ژوی اوس څوک د مخلوق او حیوان په معنی نه وایی، فقط په زړو ادبیاتو کی کله کله وینو او که دغه کلمه په فعلی معنی واخلو یعنی (ژوند کوی) دا تعبیر هم زور دی، او اوس مستعمل نه دی. دغسی هسک هم دلته د آسمان په معنی دی او دا کلمه پدغه مفهوم پیره زړه ده، پخوا یی آسمان ته هسک وایه مگر اوس هر لور شی ته هسک وایو او دا لغوی تحول وروستی دی. لکه د عربی سما چی آسمان ته هم وایی، او د هر ځای لوري خوا ته هم وایی. پر دی شعر د پردیو ژبو اغیزه هم لږ ده او له هغو زړو اثارو څخه دی کوم چی په غرو کی ویل سوی دی، او د عربی او پارسی ژبو له اغیزو څخه تش وی، لکه د امپر کروړ او لودیانو اشعار، مثلاً په ټول شعر کی یوه پردی کلمه نسته او فقط د خدای مشترکه کلمه لری، چی هغه هم ښایی د پښتو په ریښو کی پیره نژدی وی، او د دی سوچه توب علت هم دا دی چی بیت نیکه په کوه سلیمان کی اوسید او پر ژبه یی د نورو ژبو اثر نه و سوی. د شعر وزن او عروض هم د پښتو ملی بدلو ته پیر ورته دی او یو تکرار کیدونکی کسر لری (لویه خدایه، لویه خدایه) چی دغه قدیم ادبی رنگ تر اوسه هم د پښتنو په بدلو کی لیدل کیږی، او ښکاری چی یو پخوانی ادبی مزیت دی، دا شعر د مضمون او ادبی فکر له پلوه هم پخوانی اریایی سندرو ته ورته دی، ځکه چی په پخوانو اریایی اقوامو کی (کوله-کول) پیر اهمیت درلود، او پر دغه کول باندی اکثر اجتماعی تشکیلات بنا وو، او دوی هر کله خپلی کورنی او کهولونه پیږول او کورنی یی د ټولو نعمتونو مرکز گڼله.^{۱۴} د شیخ بیتنی دا شعر که له ریگویدا سره مقابله کړو، نو د مضمون له پلوه له دی مناجات سره نژدیوالی لری: خدای د ژوند واکمن دی، مالک الملك دی، دی ښاغلی کورنی سرو ته ورکوی. خدایه موږ ستا مریی یو، بی اولاده، بی

ښيگڼې مو مه وژنه ...^{۱۵}

اسماعيل

د پښتو مورخان او د آسمان الرجال خاوندان ليکي چي اسماعيل په اصل د شيخ بيتني زوی، خو د خپل تره سربڼ په کور کي لوی سوی و نو ځکه په سربڼ مشهور دی، لکه سليمان ماکو چي ليکي: اسماعيل د شيخ بيتني په کور کي لوی سوی و، او د سليمان په غره کي ميشته او هم هوري وفات سو. دا مورخ وايي: د اسماعيل مرقد واقع د کسی پر غره چي زه هلته تللی وم...

دغه روايات نعمت الله هم کټ مټ په مخزن کي داسي تاييد کوي: چون اسماعيل به سن رشدی رسيد و از رياضات شاقه به مراتب ولايت رسيد و اين شيخ اسماعيل سربڼی پسر حضرت بېټ است... شيخ اسماعيل سربڼی قدس سره صاحب عبادت و رياضت شاقه بود و مقتدای وقت به علوم ادني، کاشف اسرار طريقت و حقيقت بوده در ولايت (روه) چون به وطن مآطوف رسيدند به مقام خواجه منزل گرفتند و خلائق از جايبهای دور به ملازمت شتافتند. سليمان ماکو او نعمت الله هروي دواړه وايي چي د اسماعيل د ژوندانه ځای کوه سليمان و، بل ځای نعمت الله مورخ تصريح کوي چي د ده مزار په هغه ځای کي دی چي وازه خوا يي بولي او وازه خوا د سليمان د غره په لمنو کي ده. علاوه پر دغه په پټه خزانه کي هم د اسماعيل احوال ليکل سوی او وايي چي دی د خرنښبون معاصر و، ځکه چي د خرنښبون وفات په ۶۲۱ ه کي دی نو موږ د اسماعيل د ژوند عصر هم دغه گڼو.^{۱۶}

اسماعيل د خپلي کورني مشهور عابد او د خدای دوست سړی و، د مخزن افغانی له رواياتو څخه ښکاري چي دی له خپله کوره په سياحت هم تللی و، او له لويو اولياوو سره ملاقی سوی و.

^{۱۵} ريگويدا، باب ۷، ف ۶، سندره ۷

^{۱۶} پټه خزانه د ۲۱

د اسماعیل اشعار

د اسماعیل اشعار موږ ته په دوو وسیلو را رسیدلي دي، لومړی شعر یی هغه دی چی سلیمان ماکو پخپله تذکره کی په دی ډول را نقل کړی دی: نقل کاوه سی چی شیخ ملکیار ستانه تل تر تله د شیخ اسماعیل ستر ستانه پارکی ویل او ږغ به یی کاوه دا شیخ د سرین زوی و.

تنبته وکړه له ابلیسه چی ابلیس لعین ښکاره سی

ټول پارکی په متن کی راغلی دی. د اسماعیل یو بل شعر چی د ده پر خاندانی احساساتو دلالت کوی، د پټی خزانې لیکوال په دی شرح لیکي: هسی وایی چی یو وقت خرښبون بابا د اسماعیل د سرین او بیتنی نیکه په مخ کی ناست و، د دوی کور و د کسی پر غره نو خرښبون د پلار او تره له خوا په تگ او رخصت مانون سو، اسماعیل نیکه داسی ناری وکړلی:

که یون دی یون دی	مخ کی بیلتون دی
که وروره وروره	خرښبون وروره
ته چی بیلتون کړی	زما ویر وگوره
چی خي مرغی له	توری کرغی له
همزولی پاته	خي چی برغی له
د خدای دپاره	خرښبون یاره
چی هیر مو نه کړی	زموز کول واره
زړه می رپیږی	یار می بیلیری
بیلتون یی اور دی	خان په سوخیری

لکه چی معلومه ده اسماعیل ډو روحانی او د متصوفینو مل سړی و، نو ځکه د ده په لومړنی شعر کی د وعظ او تلقین او نصیحت رنگ سته. او ځینی عربی لغات هم پکی راغلی دی، چی د ده روحانی حیات ښکاره کوی، اما دوهم شعر خاص په ملی وزن دی او د پښتو ژبی د مخصوصو عروضو او آهنگ نمایندگی کوی، او پردی لغات هم نه لری، نو ځکه ویلای سو چي دا شعر هم د پښتو ژبی په زړه دوره اړه لری، او په هغو اشعارو کی حسابیږی، چی

د نورو ژبو اثر پر لږ سوی دی، او داسی ناری تر اوسه هم د پښتو ژبی په افسانو کی سته چی شعری وزن او عروض یی مخصوص دی، او په یوه خاص آهنگ ویل کیږی.

ملکیار غرشین

غرشین د پښتنو یو مشهور ستانه قوم دی، چی پخوا یی یو وچ غر سر سبز او آباد کړی و، نو ځکه دوی غرشین بولی، او دا قوم د کندهار خواوو کی اوسی او په شمیر ډیر لږ دی.^{۱۷}

ملکیار له دغه قومه یو خورا ستانه او مشهور سړی دی، چی د پښتنو مورخانو د ده ذکر پخپلو مشاهیرو کی راوړی دی. نعمت الله هروی لیکي چی: ملکیار د شیخ ابوبکر طوسی معاصر او په ډیلي کی یی یو ځای درلود، چی سلطان شهاب الدین غوری د ملتان د یرغل پر وخت ده ته بخښلی و، او د ده مرقد هم هوری دی.^{۱۸}

دا روایت چی نعمت الله کښلی دی، څو سوه کاله دمخه سلیمان ماکو همدغسی روایت راوړی دی او ځنی ښکاری چی د ملکیار د ژوند وخت د سلطان معز الدین غوری عصر و او دی په جگړو کی د سلطان ملگری هم و ځکه چی سلطان لومړی پلا پر ملتان په ۵۷۱ ه حمله کړی وه، نو د ده د حیات زمانه هم په دغو وختو کی تخمین کولای سو.

سلیمان ماکو د ده په احوال کی هسی لیکي: نقل کاوه سی چی په روزگار د غازی شهاب الدین چي پر کفر یرغل و، شیخ ملکیار چی د غرشین ستانه و هم ملگری و د شهاب الدین چی په ډیلي کی هغه ستر واکمن ټاټوبی وروښانده، او هم هوری مړ سو. نقل کاوه سی چی په جوبله کی مسلمانان تر شا ولاړه، او کفارو بری وکړ، لیری نه و چی مسلمانان سی د کفارو په کټارو پپنا، او دښنه بری وکړی، چی ناڅاپه شیخ ملکیار راغی، او پر دښن (بی) یرغل وکاوه او ډیر زښت (بی) ووژل. نورو مسلمانانو هم د ملکیار تر اړخ توری وکښی او سره ومروړل (بی) دښنه. ستر څښتن دوی ته په مړانه د شیخ ورکړه لو سوبه او بری چی پخوا هم نه و په برخه سوی د چا هیڅکله، په هیڅ ځای کی.^{۱۹}

^{۱۷} حیات افغانی ص ۱۵۲

^{۱۸} مخزن افغانی قلمی

د سلیمان ماکو له دغه بیانه ښکاری چی ملکيار يو غښتلی او توریالی سړی هم و، او د توری او ادب له څښتنانو څخه و چی د سلطان سره یی په جهادو او جگړو کی ملگری کړله، داسی ښکاری چی ملکيار تر جنگیالی توب او توریالی توب علاوه، ادبی ذوق هم درلود، پخپله هم شاعر و، او د نورو پښتنو شاعرانو اشعار یی تل لوستل، لکه چی سلیمان ماکو د شیخ اسماعیل سربنی شعرونه د ملکيار له خولی را نقل کړی دی.

د زهد، تصوف او عرفان له پلوه هم ملکيار ښه شهرت لری. او مورخان د ده له نامه سره پران هم لیکي او د ده عرفانی شهرت دونی پیر و چی تخمینا دوه نیم سوه کاله وروسته سلطان فیروز شاه (۷۲۵-۷۹۰ هـ ق) پیلی ته نژدی فیروز آباد بنا کړ نو هلته دی پاچا د شیخ ملکيار پران په یادگار یو سرای هم جوړ کړ چی د هغه عصر مورخ ضیاء الدین برنی یی په ۷۵۸ هـ ق کال ذکر کوی لکه چی مورخان تصریح کوی.^{۲۰} ملکيار په دهلی کی اوسیده، او هم هوری مړ سو، او په دغه ښار کی د شیخ ابوبکر طوسی له مزاره سره یو ځای ښخ دی او سلیمان ماکو د ده یو شعر داسی را نقل کړی.

پر هغه میدان کی شیخ ملکيار د سلطان معز الدین د لښکرو سره یو ځای جنگیدی او نژدی و چی د سلطان لښکر ماته وکړی، نو دی توریالی ادیب او عارف یوه د ننگ او جنگ سندر وویل، او لښکریان یی همت شجاعت او توریالیتوب ته تشویق کړل. څو په پای کی بریالی سوه، او د جنگ پر ډگر یی سوبه په برخه سوه.

سلیمان لیکي: په جوبله کی ملکيار دا پارکی وویل غازیان وپاریدل او په څیر د زمريو ور توی سول.

هیواد د بل دی

اوس مو یرغل دی

څښتن مو مل دی

د ملکيار دا شعر چی په بشپړ ډول د تذکرة الاولیا په متن کی محفوظ دی، د قدیمو اقوامو د حسیاتو او رجز رنگ لری، له هغو سندرو څخه دی، چی پخوانو پښتنو به د جگری پر میدان ویلی، او مقصد یی دا و چی د زلمو احساسات تاوده کړی او پر جنگ یی ښه وپاروی. د دی شعر عروضی کیف او الفاظ او کلمات سوچه دی. او لکه نور وگړنی (عوامی) اشعار یو تکراریدونکی کسر هم لری. چی د هر بند په پای کی ویل کیږی، او د پښتو د

^{۱۹} تذکرة الاولیا

مخصوصو اشعارو یو ښه خاصیت دی. شاعر په حقیقت کی یو مبلغ هم دی، او په هر ځای او هره موقع کی د خپلو ویناوو د اغیزمن کولو لپاره د بیان طرز او اسلوب داسی ټاکی چی د ده وینا پر اوریدونکو باندی اغیزه وکړی او د شعر مقصد حاصل شی.

په دی پارکی کی هم ملکیار د غوری سلطان د جنگیالو د پارولو دپاره دوی ته داسی خطابونه کړی دی، چی باید په اوریدلو یی متاثر سوی وی، او په دوی کی یو ملی او دینی احساس پیدا سوی وی. دا پارکی بيله نومو نور ټول سوچه پښتو دی، او په آخر پارکی کی (ملا) د ملگری او همراهی په معنی زړه کلمه ده، چی د اسعد سوری په قصیده کی هم راغلی ده. او له دی څخه هم ښکاری چی دا شعر د پښتو ژبی په قدیمه دوره اړه لری، او په دغه وخت کی لا داسی قدیم کلمات مړه نه وه او له استعماله نه وه لویدلی. د پښتو په پخوانیو اشعارو کی د امیر کروړ سوری تر شعر وروسته دا لومړی جنگی اثر دی، مگر فرق یی دونی دی، چی امیر کروړ پخپل شعر کی د یوه زبردست او غښتلی قاید رنگ لری او د ټو نامور اتل په ټول شعر وایی خو ملکیار دلته د یو مبلغ په دود خبری کوی، او غواري چي ملي احساسات په دیني تبلیغ کي وغورځوي او له خپله عرفانی مقامه هم کار واخلی، او د شعر په وسیله د لښکرو روح تقویه کړی نو ملکیار په پخوانو شاعرانو کی هم عارف و هم شاعر، هم جنگیالی او دا دری سره خواوی د ده په شعر کی سته.

قطب الدین بختیار

قطب الدین د احمد زوی د موسی لمسی په قوم پښتون بختیار او د خپل عصر له نومیالیو څخه چی تر اوسه هم په هند کی لوی شهرت لری. پردیو مورخانو دا سړی نه دی پیژندلی او د ده پښتونوالی ذکر یی نه دی کړی. مگر د پښتنو مورخانو دی د پښتنو په عرفانی مشاهیرو کی راوړی دی. نعمت الله په مخزن کی د ده مناقب په تفصیل راوړی، او داسی وایی: حضرت خواجه قطب الدین بختیار کا کی قدس الله سره نام پدر شان احمد بن موسی است ساکن اوش بود که از توابع بغداد است، و تولد آن برگزیده در سنه پانصد و هفتاد و پنج اتفاق افتاد، چون سال عمر ایشان به بیست و پنج رسید، حضرت معین الدین سجزی با آن مکان تشریف آورد خواجه قطب الدین بختیار دست انابث بذیل هدایت ایشان در آورده مرید شد... بعد بر فاقه شیخ جلال الدین متوجه هندوستان شدند در بلده ملتان به

غوټ العالم شيخ بهالدين زکري ملاقات نمودند...''

په دې ډول نعمت الله د پښتنو مورخ قطب الدين بختيار د خپل کتاب په ډيرو ځايو کې دى (قطب افغان) بولى، او د ده د نورو هم قومانو مشاهيرو نومونه هم راوړي لکه خواجه يحيى بختيار، شيخ شهاب بختيار شاه ابوبکر بختيار او نور.

دا خو ښکاره ده چې بختيار د پښتنو يو خورا مشهور او ستانه قوم دى، چې تر اوسه هم د سليمان غره په شا او خوا کې پوندگي او سوداگري کوي، نو ځکه چې پردې مورخان د پښتنو په دغه قوم نه و خبر نو يې قطب الدين پښتون نه دى ليکلى، تش د ده سره بختيار ليکلى، فرشته وايي چې دې په اوش کې زوکړى دى، چې د ماوراء النهر له ښارو څخه و^{۲۲} ابو الفضل هم دى د فرغانې د اوش بولى.^{۲۳}

اوش يا اوچ خو دوه زاړه ښارونه وه چې د سيحون پر هغه بله غاړه ودان وه^{۲۴} ابن خردادبه وايي: دا يو لوى کلى و چې له قبا څخه اوه فرسخه ليرى و او اوزگند ته لس فرسخه پروت و^{۲۵} ياقوت هم دا دوه کلى بيل بيل يادوي اوش له فرغانې څخه او اوچ د سيحون پر غاړه کښى^{۲۶} نو که موږ د نورو مورخانو دغه قول چې قطب الدين په اوش کې اوسيده منو ځکه چې د ده پښتنواله پښتنو مورخانو تصديق کړى ده، نو دا ويلای سو چې د ده نيکه يا پلار به هغى خوا ته تللى او قطب الدين به هلته زوکړى وي. دلته دا خبره هم د غور وړ ده چې زموږ پښتون مورخ سليمان ماکو په خپله تذکره کې د دې قطب الدين ذکر داسې کړى دى نقل کاوه سى چې بختيارى ستر ستانه و، له د نه څرگند سوي دى، هغه کرامات چې مو وگروهيد او پر نړۍ (بې) د ستن پلار و د قطب تللى و له بختيارانو څخه او مېشت و پر ايواد چې سند باله سى. دا روايت خو د قطب الدين د نيکه تگ له خپله وطنه ثابتوى، مگر د ماوراء النهر پر ځاى

^{۲۱} مخزن قلمى افغانى

^{۲۲} تاريخ فرشته ص ۳۲۸

^{۲۳} آئين اکبرى ج ۲ ص ۱۶۹

^{۲۴} حدود العالم ص ۲۴

^{۲۵} المسالك و الممالك ص ۳۰

^{۲۶} معجم البلدان ج ۱ ص ۳۶۸

سند بنیې که موږ دقت وکړو، په سند کې هم په دغو وختو کې یو ښار ودان و چې اوچ یا اوچه بلل کیده، مورخان یې د سلطان معز الدین غوری په فتوحاتو کې د ملتان سره یو ځای راوړی^{۲۸} او دا ښکاری چې اوچ د سند یو مشهور ښار و.

نو که د قطب الدین پلار او نیکه په دغه ښار کې اوسیدلی وی ځکه چې د قطب الدین او د ده د پلار نور عرفاني معاصرین هم په ملتان کې و، نو به د سلیمان ماکو قول اصح وی، په هر صورت قطب الدین خو پښتون و، چې یې له خپله قومې بختیارانو څخه تللی یا د سند په اوچ یا د ماوراء النهر په اوش کې اوسید، لکه دمخه چې وویل سوه، په هند کې یې شهرت موندلی دی.

قطب الدین د مخزن افغاني اوآئین اکبری او مخبرالواصلین په قول د لومړي خور په ۱۴ په ۶۳۳هـ او (فرشته ۶۳۴هـ) د عمر پر ۴۸ کال وفات او په دهلي کې ښخ سو، چې تر اوسه یې مزار پیر مشهور دی.

د قطب الدین اشعار

د قطب الدین علمی او عرفاني شهرت خو له تیرو لیکنو څخه تاسی ته ښکاره سو، چې دا نومړی بختیاری پښتون په عرفاني دنیا کې ځونی لوړ مقام لری، او اکثر د اولیاوو تذکره نگاران د ده احوال ذکر کوی. مگر دا عارف د پښتو یو خورا ښه شاعر هم دی، چې سلیمان ماکو یې پخپله تذکره کې د مناقبه تر شرح وروسته یوه عشقی سندره هسی را نقل کوی، او ځکه چې سلیمان د ده معاصر دی، نو یې قول د منلو وړ هم دی: بختیار په پښتو سندری کرینه اوبنی توپینه، خدای ته ناری کری، غلبی کری، پارکی لرینه چې یو یې دا دی:

ویر می زړه سوری سوری کړ
راته وگوره ملوکی!

په دی شعر کې د پښتو شعر زوړ اثر او سلاست سته، یوه پردی کلمه په ګډه نه ده، او د ادا پول یې هم ساده اما پیر بلیغ دی، د مینې واردات او د مین زړه احساسات یې ښه پکې څرګند کړی دی. دا شعر لکه اوسنی عامیانه اشعار تکراریدونکی کسر هم لری. داسی

^{۲۷} د سلیمان ماکو تذکره

^{۲۸} تاریخ معصومی ص ۲۳، تاریخ مبارک شاهي ص ۵-۶، طبقات اکبری ج ۲ ص ۶۲

ښکاري چي قطب افغاني د ميني په دنيا کي تاوده جذبات لرل، او سليمان ماکو چي د ده معاصر دی، دغه عشقي احساسات يي په داسي ډول بيانوي: تل ژاري، او ناري او غلبلې کړي، او د عشق سندرې لولي، له دغو عشقي نارو او سندرو څخه يوه سندرې اوس موږ ته پاته ده، چي د شاعر د زړه درد او سوزناکه جذبات ښکاره کوي

قطب يو د پارسي لوي ديوان هم لري، چي ټول عشقي غزليات دي او له هغو څخه هم د ده عشقي جذبات ښکاري، مگر په پارسي کي د ده اشعار ډير ښه بليغ او روان نه دي، ځکه چي اصلي او مورني ژبه يي پښتو وه، نو يي په پارسي هغسي اشعار نه دي ويلي چي د پارسي د لوړو شاعرانو سره مقابله وکړي، په اکثرو پارسي اشعارو کي تعقيد او شعري عيوب سته، لکه دا شعر:

هر که رابر سر کوي تو مقامش باشد شربت وصل تو هر لحظه به کامش باشد
په لومړي مسري کي (را) او بيا مقامش (ش) بيخونده دي، او دا دواړه په ښه جمله کي په دغه ډول سره يو ځای کول هم د بلاغت له اصولو سره نه ښايي، که دا لاندې ابیات هم ولولي، دغه خبره به ښه څرگنده سي، او هم به مو د ده د پارسي کلام نمونه لوستلی وي.

ای خاک درت به فرق سر تاج	محتاج تو هم غنی و محتاج
هستی وجود عاشقان را	کردی که به کرشمه تو تاراج
از دولت عشق تو دل من	چون بحر عمیق گشته مواج
از مملکت وجود عشقت	هر چیز که بود کرد خراج
خامی که زنده ام از انا الحق	بر دار زینش همچو حلاج
محتاج تو قطب دین نه تنهاست	باشد بتو کاینات محتاج

که د دغه پارسي ديوان انتساب قطب افغان ته ثابت سي، نو به موږ ووايو په رښتيا چي دا د ښو غیر پارسي زبان سري کلام دی، چي پارسي يي خپله ژبه نه وه او يو پښتون به داسي ماته گوډه پارسي وايي. که څه هم لوړه غزله د ويونکي د فکر پوخوالي ښيي خو ژبه يي هغومره پخه، سوچه او خوږه نه ده.



نقل کسی گندری یا الفای بی و زنگار و شمع بیهی
 کس دده و او بی سهمین فو صید او بر شمع
 خوراکران و سهمین نعل لوزا من او سر کده
 خیل و اورت بعضی خیل بر روی اسحاق جیل و رک و
 او لوری سو دسر من بی کانه خدای ۴۴ بان د
 اسحاق عیل بی برکت سو من ت نصیب ک
 دوشی زادن بی او من تر و سیر و کف و
 اسطاعیل و خیر صا کر و افق دس دسی بی
 زه عتد تلک و دم غل کاندل بی بی سی سیان بر سیر
 فود و ب سر کده چشتر شایر / و رت بی
 است کا و بیکی ناپا کال او د سمن او ک
 کور کنش برکت کنسیر لادار قبول کرد و
 خواست او که سمور و دیشی بود

المعسر المرموم
 خاوند او در درجه صاعی کی
 کو منو او رکعت زاعلمووی نو
 سنا کاتیر ال او با التو بی و او کالی
 ره عزیمت خاوری سندیا نوکی در
 ارغسان سو سمن او بی و سربو با تم
 بجری تلکی عم او رشتی
 او او را و علو ملل او بر لورک
 عورت خاکی بی او سر کده سار و
 سیم او با او و او دیشی و سیر و
 د او شانه خیل و او سیر و
 می د خدای بی سیر و کده
 بی سمن سو سمن او ک
 سیر او د سیر و کده خیل و
 سیر د خدای بی سیر و کده

نارنگہ غیبی کربا کی لڑنے کی
نارنگہ مسوری سے کہہ رہا ہے
ہن کی دریا میں زخوب من ادا کی ہوگا
راستہ پر مسورہ ملوکی دہلیوں اور
میں ٹوٹی ہوئی دیو بی بی دین تو خیم زہ
رستہ دیکھ رہا ملوکی راستہ
وہ لوہہ ملوکی سفید ولی دی
بہ ناز کی بل دی زہ جیتا زخاوری
توئی آکر کل دی راستہ ملوکی
میں

